

महाराष्ट्र शासन

उच्च व तंत्रशिक्षण विभाग

शासन निर्णय क्र एसयूएस-२०११/(२२५/११)/विशि-२

मंत्रालय, मुंबई ४०० ०३२

दिनांक : २४ जानेवारी, २०१२

- वाचा :** १) शासन निर्णय, उच्च व तंत्र शिक्षण विभाग क्र. एसयूएस-२००५/(१२६/०५)/
विशि-५, दिनांक २६.१०.२००६
२) शासन निर्णय, उच्च व तंत्र शिक्षण विभाग क्र. एसयूएस-२००६/(१८०/०६)/
विशि-५, दिनांक २४.३.२००७
३) शासन निर्णय, उच्च व तंत्र शिक्षण विभाग क्र. एसयूएस-२०१०/(४३/१०)/
विशि-२, दिनांक २८.०३.२०११

प्रस्तावना : सोलापूर विद्यापीठ परिसरात आर्ट्स लॅंग्वेज अँड ह्युमिनिटीज शाखेची इमारत बांधण्याकरीता सोलापूर विद्यापीठाच्या बांधकाम समितीने नियुक्त केलेले वास्तुविशारद श्री. यादगिरी कोडा यांनी सादर केलेल्या रुपये १,७३,३०,०६०/- इतक्या रकमेच्या अंदाजपत्रकास संदर्भीय क्रमांक १ येथील शासन निर्णयान्वये प्रशासकीय मान्यता प्रदान करण्यात आली आहे. सदर बांधकामाकरीता प्रशासकीय मान्यतेच्या अनुषंगाने संदर्भीय क्रमांक २ व ३ येथील शासन निर्णयान्वये आतापर्यंत रुपये १,०६,८२,४००/- इतकी तरतूद विद्यापीठास यापूर्वीच उपलब्ध करून देण्यात आली आहे. उर्वरीत रुपये ६६,४७,६६०/- इतकी तरतूद अद्याप उपलब्ध करून द्यावयाची असून यापैकी सन २०११-२०१२ मध्ये काही प्रमाणात तरतूद वितरित करण्याची बाब शासनाच्या विचाराधीन होती.

शासन निर्णय : सोलापूर विद्यापीठाच्या विकास कामासाठी सन २०११-२०१२ या आर्थिक वर्षामध्ये वेतनेतरसाठी रुपये १५०.०० लक्ष (रुपये एक कोटी पन्नास लक्ष फक्त) एवढा निधी अर्थसंकल्पीत करण्यात आलेल्या तरतूदीपैकी प्रस्तावनेमध्ये नमूद केल्याप्रमाणे आर्ट्स लॅंग्वेज अँड ह्युमिनिटीज शाखेची इमारत बांधकामाकरीता रु. ५५.०० लक्ष (रुपये पंचावन्न लक्ष फक्त) इतकी तरतूद सदर विद्यापीठास वितरीत करण्यास या शासन निर्णयान्वये मान्यता देण्यात येत आहे. सदरहू मंजूर झालेली तरतूद सदर विद्यापीठास तातडीने सुपूर्द करण्याची सर्वस्वी जबाबदारी संचालक (उच्च शिक्षण) महाराष्ट्र राज्य, पुणे यांची राहिल.


२. वरील अनुदानाची सर्व कागदपत्रे व हिशोब महालेखापाल, महाराष्ट्र-१ मुंबई किंवा प्रकरणपरत्वे महालेखापाल -२ नागपूर त्यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणी करिता विद्यापीठाने सादर केली पाहिजेत. विद्यापीठास ज्या उद्दिष्टासाठी मंजूर केलेल्या अनुदानाचा वापर त्याच उद्दिष्टासाठी करावा आणि त्याबाबतचे विनियोग प्रमाणपत्र (Utilisation Certificate) संबंधितांना योग्य वेळी सादर करण्याची दक्षता घेण्यात यावी.

३. सदर खर्च "मागणी क्र. डब्ल्यू-२, प्रधानशिर्ष "२२०२-सर्वसाधारण शिक्षण-०३-विद्यापीठीय व उच्च शिक्षण-१०२-विद्यापीठांना सहाय्य- पंचवर्षिक योजनांतर्गत योजना (००)(१७)सोलापूर येथील नवीन विद्यापीठाचा विकास (२२०२ ३५२१)- ३१ सहाय्यक अनुदाने (वेतनेतर) या लेखाशिर्षाखाली सन २०११-२०१२ मधील मंजूर तरतूदीतून खर्ची टाकण्यात यावा.

४. हा शासन निर्णय, वित्तीय अधिकार नियम पुस्तिका भाग पहिला उप विभाग तीन मधील अ.क्र. ४ नियम क्रमांक २७ (२) (अ) नुसार प्रशासकीय विभागांना प्रदान केलेल्या वित्तीय अधिकारान्वये आणि वित्त विभागाच्या शासन परिपत्रक क्र. अंदाज २०.११/प्र.क्र.१३/२०११/अर्थसंकल्प-३, दिनांक २१.०९.२०११ अन्वये प्राप्त झालेल्या अधिकारान्वये निर्गमित करण्यात येत आहे.

५. हा शासन निर्णय महाराष्ट्र शासनाच्या www.maharashtra.govt.in या संकेत स्थळावर उपलब्ध करून देण्यात आला असून त्याचा संगणक संकेतांक क्रमांक २०१२०१२४०५१४४४१४४००१ असा आहे.

महाराष्ट्राचे राज्यपाल यांच्या आदेशानुसार व नावाने,


(वि. मा. पाटील)

कार्यासन अधिकारी, महाराष्ट्र शासन

प्रति,

- १) मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई.
- २) संचालक, उच्च शिक्षण, महाराष्ट्र राज्य, पुणे, (५ प्रती)
- ३) सहसंचालक, उच्च शिक्षण, महाराष्ट्र राज्य, पुणे,
- ४) कुलगुरु, सोलापूर विद्यापीठ, सोलापूर
- ५) कुलसचिव, सोलापूर विद्यापीठ, सोलापूर
- ६) सहसंचालक (उच्च शिक्षण) कोल्हापूर विभाग, कोल्हापूर.
- ७) महालेखापाल, (लेखा व अनुज्ञेयता)-१/२ महाराष्ट्र, मुंबई
- ८) महालेखापाल, (लेखा परीक्षण) -१/२ महाराष्ट्र, मुंबई
- ९) जिल्हा कोषागार अधिकारी, पुणे/सोलापूर
- १०) नियोजन विभाग, (का-१४७१) मंत्रालय, मुंबई.
- ११) वित्त विभाग, (व्यय-५) (अर्थसंकल्प-३/८) मंत्रालय, मुंबई.
- १२) सार्वजनिक बांधकाम विभाग, मंत्रालय, मुंबई.
- १३) मा. सचिव, उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १४) उप सचिव (विशि), उच्च व तंत्र शिक्षण विभाग, यांचे स्वीय सहाय्यक, मंत्रालय, मुंबई
- १५) कार्यासन अधिकारी, (साशि-१), उच्च व तंत्र शिक्षण विभाग, मंत्रालय, मुंबई,
- १६) निवड नस्ती (विशि-२), उच्च व तंत्र शिक्षण विभाग, मंत्रालय, मुंबई,